

रखने वाला 9. अंडकोश के बीच या नीचे की रेखा।

विटपी वि. (तत्.) 1. शाखाओं वाला पुं. 1. वृक्ष 2. झाड़ी 3. वटवृक्ष।

विटलवण पुं. (तत्.) 1. सांभर नमक, जिसका उपयोग भोजन या भोज्य पदार्थों में किया जाता है।

विटामिन पुं. (अं.) 1. भोज्य पदार्थों (चना, गेहूँ, दाल, मूँग, उड़द आदि) फलों, सब्जियों, दूध आदि में सूक्ष्म मात्रा में पाया जाने वाला एक पोषक तत्व जो ए,बी,सी,डी आदि के रूप में होता है 2. एक प्रकार का जटिल कार्बनिक यौगिक।

विट्ठल पुं. (तत्.) महाराष्ट्र में प्रचलित एक देवता जिन्हें विष्णु का अवतार माना जाता है तथा जिसकी मूर्ति पंढरपुर के एक मंदिर में प्रतिष्ठित है। मराठी में इन्हें 'बिठोबा' भी कहते हैं टि. प्रसिद्धि है कि पंढरपुर के पुंडरीक नामक ब्राह्मण में विष्णु का बहुत कुछ प्रभाव देखा गया था अतः उनकी मूर्ति विष्णु के प्रतीक के रूप में वहीं प्रतिष्ठित है।

विडंब पुं. (तत्.) 1. (किसी अन्य की) नकल 2. किसी को हेय या तुच्छ समझना 3. दंभ 4. खिन्नता, कष्ट 5. छेड़खानी वि. अनुकरणशील।

विडंबक वि. (तत्.) 1. किसी की व्यक्तिगत बोलचाल, व्यवहार आदि की पूरी तरह नकल करने वाला 2. नकल उतारकर चिढ़ाने वाला 3. किसी का उपहास या मजाक उड़ाने वाला 4. निंदा या अपमानित करने वाला।

विडंबन पुं. (तत्.) किसी की चेष्टाओं की नकल करने की प्रवृत्ति।

विडंबना स्त्री. (तत्.) 1. किसी के हावभाव, चाल आदि की पूरी तरह नकल करना 2. किसी की चेष्टाओं की नकल उतारते हुए उसे अपमानित या खिन्न करने की क्रिया 3. उपहास, मजाक उड़ाना 4. छेड़खानी 5. निराश करना 6. छलना 7. उत्पीड़न 8. व्यंग्योक्ति 8. असमय होने

वाली कोई घटना जो कष्टकर लगे जैसे समय की बिडंबना 10. निराशापूर्ण, असंगत कथन जैसे- एक दूसरे से मिल न सके यह बिडंबना है जीवन की।

विडंबनीय वि. (तत्.) 1. जिसकी विडंबना की जा सके 2. बिडंबना के योग्य 3. अनुकरण या नकल करने के योग्य 4. उपहास्य।

विडंबित वि. (तत्.) 1. जो विडंबना युक्त हो 2. जिसकी उपहास आदि की दृष्टि से नकल उतारी गई हो 3. जो परेशान या दुखी किया गया हो 4. धोखा खाया हुआ 5. निराश 6. नीच, दीन।

विडंबी वि.पुं. (तत्.) विडंबन करने वाला।

विडरना अ.क्रि. (तद्.) 1. चौंकना 2. डर का भागना 3. तितर-बितर होना।

विडराना/विडारना स.क्रि. (तद्.) 1. चौंकाना 2. भगाना 3. तितर-बितर करना 4. नष्ट करना।

विडाल पुं. (तत्.) 1. बिलाव 2. नर बिल्ली 3. मार्जार 4. आँख का डेला 5. एक दैत्य।

विडालाक्षी स्त्री. (तत्.) 1. बिल्ली की आँखों के समान आँखों वाली कोई स्त्री 2. एक राक्षसी।

विडाली स्त्री. (तत्.) 1. बिल्ली 2. बिदारीकंद।

विडीन पुं. (तत्.) चिड़ियों के उड़ने का एक प्रकार।

विडौजा पुं. (तत्.) इंद्र, मधवा।

विडंग पुं. (तत्.) आयु. 1. 'बायबिडंग' नामक एक औषधिमूलक लता जो कृमिनाशक होती है 2. वि. चतुर, कुशल।

विणाथ वि. (तत्.) बाधा रहित।

वितंडा स्त्री. (तत्.) 1. केवल दोष दर्शन के लिए की जाने वाली आलोचना या वाचिक विरोध 2. अनुचित विवाद, व्यर्थ का विवाद न्याय. किसी विषय पर दो पक्षों में होने वाले शास्त्रार्थ में विजय की इच्छा से केवल अवर पक्ष का खण्डन करना तथा अपने पक्ष पर कुछ भी विशेष रूप से स्थापित न करना जैसे- वितंडावाद।